

Kerala Gazette No. 32 dated 9th August, 2011.

**PART I**

**Section iii**



**கேரள அரசு**

சட்ட (சட்டமியற்றல்-எ) துறை

அறிக்கை

எண் 8056/ச. இ. எ. 2/2010/சட்டம். திருவனந்தபுரம், 2010 மே 27.  
1932 ஜேஷ்டம் 6.

2010 மே 26-ம் தேதி ஆளுநரால் விளம்பர அறிக்கை செய்யப்பட்ட பின்வரும் அவசரச்சட்டம் பொதுமக்களின் அறிவிற்காக இதனால் விளம்பர அறிக்கை செய்யப்படுகிறது.

ஆளுநரின் ஆணைப்படி,

கெ. மதுசூதனன் நாயர்,  
சட்டத்துறை சிறப்புசெயலர்.

2010-ன் அவசரசட்டம் எண் 20

**2010-ன் கேரள முத்திரைப்பத்திர (திருத்தம்)  
அவசரச்சட்டம்**

இந்தியக்குடியரசின் அறுபத்தியொன்றாவது ஆண்டில் கேரள ஆளுநரால் விளம்பர அறிக்கை செய்யப்பட்டது.

1959-ன் கேரள முத்திரை சட்டத்தை மேலும் திருத்தம் செய்வதற்குரிய ஒரு அவசரச்சட்டம்.

முகவுரை.—1959-ன் கேரள முத்திரைப்பத்திரச் சட்டத்தை பின்வரும் நோக்கங்களுக்காக மேலும் திருத்தம் செய்வது உகந்ததாக இருப்பதாலும்;

மேலும், கேரள மாநில சட்டப்பேரவை கூட்டத்தொடரில் இல்லாமலிருப்பதாலும் தாம் உடனடி நடவடிக்கை எடுக்க வேண்டிய சூழ்நிலைகள் நிலவில் உள்ளன என கேரள ஆளுநர் திருப்தியுறுவதாலும்;

தற்போது, எனவே, இந்திய அரசியலமைப்பின் விதித்தொகுப்பு பிரிவு 213-ன் உட்பிரிவு (1)-னால் வழங்கப்பட்ட அதிகாரங்களை பயன்படுத்தி பின்வரும் அவசரசட்டத்தை விளம்பர அறிக்கை செய்ய கேரள ஆளுநர் மனமுவந்துள்ளார்.

1. சுருக்கத்தலைப்பும் தொடக்கமும்.—(1) இந்த அவசரசட்டம் 2010-ன் கேரள முத்திரைப்பத்திர (திருத்த) அவசரசட்டம் என அழைக்கப்படலாம்.

(2) இது 2010 ஏப்ரல் 1-ஆம் தேதி அமலுக்கு வந்திருப்பதாக கருதப்படவேண்டும்.

2. 1959-ன் 17-வது சட்டம் தற்காலிகமாக திருத்தம் செய்யப்படல்.—இந்த அவசரசட்டம் அமலில் இருக்கும் காலயளவில் 1959-ன் கேரள முத்திரைப்பத்திரச்சட்டம் (1959-ன் 17) (இதற்கு பிறகு முதன்மைச்சட்டம் என்று குறிப்பிடப்படும்) பிரிவு 28எ-ன் திருத்தங்களுக்கு உட்பட்டு பயனுடையதாக அமையும்.

3. பிரிவு 28எ-ன் திருத்தம்.—முதன்மை சட்டத்தின் பிரிவு 28எ-ன் துணைப்பிரிவு (4)-ல், “முப்பது நாட்கள்” என்ற சொற்களுக்கு பதிலாக தொண்ணூறு நாட்கள் என்ற சொற்கள் இணைக்கப்படவேண்டும்.

ஆர். எஸ். கவாய்,  
ஆளுநர்.